

॥ ఓం నమో వేంకటేశాయ ॥

14.10.2023 - శనివారం (100వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

మారుతీద్య పదాభ్యాయ మార మాతృ ప్రియా య చ ।
మారుతాయామ లభ్యాయ శ్రీనివాసాయ తే నమః ।

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణా నల నిధాన పవిత్ర గర్భం
శ్రీ వ్యాస సూత శుక శౌనక శంకు యుక్తం.
సత్కార పూర్వ చిర సేవన లభ్య భావం
జ్ఞానారణిం మథత భాగవతం మహాంతం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు
డా. పి.వి.ఎస్.ఎన్. మారుతి గార్లచే...

శ్రీమద్భాగవతం

ద్వితీయ స్కంధము

అథ శ్రీమద్భాగవతే పారమహంస్యాం సంహితాయాం ద్వితీయస్కంధే దశమోఽధ్యాయః

శ్రీశుక ఉవాచ

అత్ర సర్గో విసర్గశ్చ స్థానం పోషణమూతయః
మన్వంతరేశానుకథా నిరోధో ముక్తిరాశ్రయః

॥ 2-10-1 ॥

దశమస్య విశుద్ధ్యర్థం నవానామిహలక్షణమ్
వర్ణయంతి మహాత్మానః శ్రుతేనార్థేన చాంజసా

॥ 2-10-2 ॥

భూతమాత్రేంద్రియధియాం జన్మసర్గ ఉదాహృతః
బ్రహ్మణో గుణవైషమ్యాద్విసర్గః పౌరుషః స్మృతః

॥ 2-10-3 ॥

స్థితిర్వైకుంఠవిజయః పోషణం తదనుగ్రహః
మన్వంతరాణి సద్గర్మ ఊతయః కర్మవాసనాః

॥ 2-10-4 ॥

అవతారానుచరితం హరేశ్చాస్యానువర్తినామ్
సతామీశకథాః ప్రోక్తాః నానాఖ్యానోపబృంహితాః

॥ 2-10-5 ॥

నిరోధోఽస్యానుశయనమాత్మనః సహ శక్తిభిః
ముక్తిర్హిత్వాన్యథారూపం స్వరూపేణ వ్యవస్థితిః

॥ 2-10-6 ॥

ఆభాసశ్చ నిరోధశ్చ యతశ్చాధ్యవసీయతే
స ఆశ్రయః పరం బ్రహ్మ పరమాత్మేతి శబ్ద్యతే

॥ 2-10-7 ॥

యోఽధ్యాత్మికోఽయం పురుషః సోఽసావేవాధిదైవికః
యస్తత్రోభయవిచ్ఛేదః పురుషో హ్యధిభౌతికః

॥ 2-10-8 ॥

ఏకమేకతరాభావే యదా నోపలభామహే
త్రితయం తత్ర యో వేద స ఆత్మా స్వాశ్రయాశ్రయః

॥ 2-10-9 ॥

పురుషోఽండం వినిర్భిద్య యదాసౌ స వినిర్గతః
ఆత్మనోఽయనమన్విచ్ఛన్నపోఽస్రాక్షీచ్ఛుచిః శుచీః

॥ 2-10-10 ॥

తాస్వవాత్సీత్ స్వస్మృష్టాసు సహస్రపరివత్సరాన్
తేన నారాయణో నామ యదాపః పురుషోద్భవాః

॥ 2-10-11 ॥

ద్రవ్యం కర్మ చ కాలశ్చ స్వభావో జీవ ఏవ చ
యదనుగ్రహతః సంతి న సంతి యదుపేక్షయా

॥ 2-10-12 ॥

ఏకో నానాత్వమన్విచ్ఛన్ యోగతల్పాత్స ముత్థితః
వీర్యం హిరణ్మయం దేవో మాయయా వ్యసృజత్త్రిధా

॥ 2-10-13 ॥

అధిదైవమథాధ్యాత్మమధిభూతమితి ప్రభుః
యధైకం పౌరుషం వీర్యం త్రిధాభిద్యత తచ్ఛృణు

॥ 2-10-14 ॥

అంతఃశరీర ఆకాశాత్ పురుషస్య విచేష్టతః
ఓజః సహో బలం జజ్ఞే తతః ప్రాణో మహానసుః

॥ 2-10-15 ॥

అనుప్రాణంతి యం ప్రాణాః ప్రాణంతం సర్వజంతుషు
అపానంతమపానంతి నరదేవమివానుగాః

॥ 2-10-16 ॥

ప్రాణేన క్షిపతా క్షుత్తృడంతరా జాయతే ప్రభోః
పిపాసతో జక్షతశ్చ ప్రాఙ్ముఖం నిరభిద్యత

॥ 2-10-17 ॥

ముఖతస్తాలునిర్భిన్నం జిహ్వో తత్రోపజాయతే
తతో నానారసో జజ్ఞే జిహ్వయా యోఽధిగమ్యతే

॥ 2-10-18 ॥

వివక్షోర్ముఖతో భూమ్నో వహ్నిర్వాగ్వాహృతం తయోః
జలే వై తస్య సుచిరం నిరోధః సమజాయత

॥ 2-10-19 ॥

నాసికే నిరభిద్యేతాం దోధూయతి నభస్వతి
తత్ర వాయుర్గంధవహో ప్రాణో నసి జిఘృక్షతః

॥ 2-10-20 ॥

యదాఽఽత్మని నిరాలోకమాత్మానం చ దిదృక్షతః
నిర్భిన్నే అక్షిణీ తస్య జ్యోతిశ్చక్షుర్గుణగ్రహః

॥ 2-10-21 ॥

బోధ్యమానస్య ఋషిభిరాత్మనస్తజ్జిఘృక్షతః
కర్ణౌ చ నిరభిద్యేతాం దిశః శ్రోత్రం గుణగ్రహః

॥ 2-10-22 ॥

వస్తునో మృదుకారిన్యలఘుగుర్వోష్ణశీతతామ్
జిఘృక్షతస్త్వజ్నిర్భిన్నా తస్యాం రోమమహీరుహః
తత్ర చాంతర్బహిర్వాతస్త్వచా లబ్ధగుణో వృతః

॥ 2-10-23 ॥

- హస్తౌ రురుహతుస్తస్య నానాకర్మచిక్రీర్షయా
తయోస్తు బలమింద్రశ్చ ఆదానముభయాశ్రయమ్ ॥ 2-10-24 ॥
- గతిం జిగీషతః పాదౌ రురుహతేఽభికామికామ్
పద్భ్యాం యజ్ఞః స్వయం హవ్యం కర్మభిః క్రియతే నృభిః ॥ 2-10-25 ॥
- నిరభిద్యత శిశ్నో వై ప్రజానందామృతార్థినః
ఉపస్థ ఆసీత్కామానాం ప్రియం తదుభయాశ్రయమ్ ॥ 2-10-26 ॥
- ఉత్సినృక్షోర్ధాతుమలం నిరభిద్యత వై గుదమ్
తతః పాయుస్తతో మిత్ర ఉత్సర్గ ఉభయాశ్రయః ॥ 2-10-27 ॥
- ఆసిస్సృప్సోః పురః పుర్యా నాభిద్వారమపాసతః
తత్రాపానస్తతో మృత్యుః పృథక్స్వముభయాశ్రయమ్ ॥ 2-10-28 ॥
- ఆదిత్సోరన్నపానానామాసన్ కుక్ష్వంత్రనాడయః
నద్యః సముద్రాశ్చ తయోః తుష్టిః పుష్టిస్తదాశ్రయే ॥ 2-10-29 ॥
- నిదిధ్యాసోరాత్మమాయాం హృదయం నిరభిద్యత
తతో మనస్తతశ్చంద్రః సంకల్పః కామ ఏవ చ ॥ 2-10-30 ॥
- త్వక్చర్మమాంసరుధిరమేదోమజ్జాఽస్థిధాతవః
భూమ్యప్తేజోమయాః సప్త ప్రాణో వ్యోమాంబువాయుభిః ॥ 2-10-31 ॥
- గుణాత్మకానీంద్రియాణి భూతాదిప్రభవా గుణాః
మనః సర్వవికారాత్మా బుద్ధిర్విజ్ఞానరూపిణీ ॥ 2-10-32 ॥
- ఏతద్భగవతో రూపం స్థూలం తే వ్యాహృతం మయా
మహ్యోదిభిశ్చావరణైరప్తభిర్బహిరావృతమ్ ॥ 2-10-33 ॥
- అతః పరం సూక్ష్మతమమవ్యక్తం నిర్విశేషణమ్
అనాదిమధ్యనిధనం నిత్యం వాఙ్మనసః పరమ్ ॥ 2-10-34 ॥
- అమునీ భగవద్రూపే మయా తే అనువర్ణితే
ఉభే అపి న గృహ్ణంతి మాయా సృష్టే విపశ్చితః ॥ 2-10-35 ॥

- స వాచ్యవాచకతయా భగవాన్ బ్రహ్మరూపధృత్
నామరూపక్రియా ధత్తే సకర్మాకర్మకః పరః ॥ 2-10-36 ॥
- ప్రజాపతీన్ మనూన్ దేవాన్ ఋషీన్ పితృగణాన్ పృథక్
సిద్ధచారణగంధర్వాన్ విద్యాధ్రాసురగుహ్యకాన్ ॥ 2-10-37 ॥
- కిన్నరాపురసో నాగాన్ సర్పాన్ కింపురుషోరగాన్
మాతృ రక్షః పిశాచాంశ్చ ప్రేతభూతవినాయకాన్ ॥ 2-10-38 ॥
- కూష్మాండోన్మాదభేతాళాన్ యాతుధానాన్ గ్రహానపి
ఖగాన్ మృగాన్ పశూన్ వృక్షాన్ గిరీన్ నృప సరీసృపాన్ ॥ 2-10-39 ॥
- ద్వివిధాశ్చతుర్విధా యేఽన్యే జలస్థలనభౌకసః
కుశలాకుశలా మిశ్రాః కర్మణాం గతయస్త్విమాః ॥ 2-10-40 ॥
- సత్త్వం రజస్తమ ఇతి తిస్రః సురనృనారకాః
తత్రాప్యేకైకశో రాజన్ భిద్యంతే గతయస్త్రిధా
యదైకైకతరోఽన్యభ్యాం స్వభావ ఉపహన్యతే ॥ 2-10-41 ॥
- స ఏవేదం జగద్ధాతా భగవాన్ ధర్మరూపధృక్
పుష్టాతి స్థాపయన్ విశ్వం తిర్యజ్నరసురాదిభిః ॥ 2-10-42 ॥
- తతః కాలాగ్నిరుద్రాత్మా యత్స్పృష్టమిదమాత్మనః
సన్నియచ్ఛతి కాలేన ఘనానీకమివానిలః ॥ 2-10-43 ॥
- ఇత్థంభావేన కథితో భగవాన్ భగవత్తమః
నేత్థం భావేన హి పరం ద్రష్టుమర్హంతి సూరయః ॥ 2-10-44 ॥
- నాస్య కర్మణి జన్మాదౌ పరస్యానువిధీయతే
కర్తృత్వప్రతిషేధార్థం మాయయాఽఽరోపితం హి తత్ ॥ 2-10-45 ॥
- అయం తు బ్రహ్మణః కల్పః సవికల్ప ఉదాహృతః
విధిః సాధారణో యత్ర సర్గాః ప్రాకృతవైకృతాః ॥ 2-10-46 ॥
- పరిమాణం చ కాలస్య కల్పలక్షణ విగ్రహమ్
యథా పురస్తాద్వ్యాఖ్యాస్యే పాద్యం కల్పమథో శృణు ॥ 2-10-47 ॥

శౌనక ఉవాచ

యదాహ నో భవాన్ సూత క్షత్తా భాగవతోత్తమః
చచార తీర్థాని భువస్త్వక్వా బంధూన్ సుదుస్త్వజాన్ || 2-10-48 ||

కుత్ర కౌషారవేస్తస్య సంవాదోధ్యాత్మసంశ్రితః
యద్వా స భగవాంస్తస్మై పృష్టస్తత్త్వమువాచ హ || 2-10-49 ||

బ్రూహి నస్తదిదం సౌమ్య విదురస్య విచేష్టితమ్
బంధుత్యాగనిమిత్తం చ తథైవాగతవాన్ పునః || 2-10-50 ||

సూత ఉవాచ

రాజ్ఞా పరీక్షితా పృష్టో యదవోచన్మహామునిః
తద్వోఽభిధాస్యే శృణుత రాజ్ఞః ప్రశ్నానుసారతః || 2-10-51 ||

**ఇతి శ్రీమద్భాగవతే పారమహంస్యాం సంహితాయాం త్వతీయస్కంధే దశమోఽధ్యాయః
ఇతి త్వతీయస్కంధః సమాప్తః**

త్వతీయస్కంధః

అథ శ్రీమద్భాగవతే పారమహంస్యాం సంహితాయాం త్వతీయ స్కంధే త్రయోదశోఽధ్యాయః

శ్రీశుక ఉవాచ

ఏవమేతత్పురా పృష్టో మైత్రేయో భగవాన్ కిల
క్షత్తా వనం ప్రవిష్టేన త్యక్త్వా స్వగృహమృద్ధిమత్ || 3-1-1 ||

యద్వా అయం మంత్రకృద్వో భగవానఖిలేశ్వరః
పౌరవేంద్రగృహం హిత్వా ప్రవివేశాత్మసాత్మతం || 3-1-2 ||

రాజోవాచ

కుత్ర క్షత్తుర్భగవతా మైత్రేయేణాస సంగమః
కదా వా సహ సంవాదః ఏతద్వర్ణయ నః ప్రభో || 3-1-3 ||

న హ్యల్పార్థోదయస్తస్య విదురస్యామలాత్మనః
తస్మిన్ వరీయసి ప్రశ్నః సాధువాదోపబృంహితః || 3-1-4 ||

సూత ఉవాచ

స ఏవమృషివర్యోఽయం పృష్టో రాజ్ఞా పరీక్షితా
ప్రత్యాహ తం సుబహువిత్ప్రీతాత్మా శ్రూయతామితి

॥ 3-1-5 ॥

శ్రీశుక ఉవాచ

యదా తు రాజా స్వసుతానసాధూన్
పుష్టన్నధర్మేణ వినష్టదృష్టిః
భ్రాతుర్యవిష్టస్య సుతాన్ విబంధూన్
ప్రవేశ్య లాక్షాభవనే దదాహ

॥ 3-1-6 ॥

యదా సభాయాం కురుదేవదేవ్యాః
కేశాభిమర్శం సుతకర్మ గర్హ్యం
న వారయామాస నృపః స్నుషాయాః
స్వాస్వైర్హరంత్యాః కుచకుంకుమాని

॥ 3-1-7 ॥

ద్యూతే త్వధర్మేణ జితస్య సాధోః
సత్యావలంబస్య వనాగతస్య
న యాచతోఽదాత్సమయేన దాయం
తమో జుషాణో యదజాతశత్రోః

॥ 3-1-8 ॥

యదా చ పార్థప్రహితః సభాయాం
జగద్గురుర్యాని జగాద కృష్ణః
న తాని పుంసామమృతాయనాని
రాజోరు మేనే క్షతపుణ్యలేశః

॥ 3-1-9 ॥

యదోపహూతో భవనం ప్రవిష్టో
మంత్రాయ పృష్టః కిల పూర్వజేన
అథాహ తన్మంత్రదృశాం వరీయాన్
యన్మంత్రిణో వైదురికం వదంతి

॥ 3-1-10 ॥

అజాతశత్రోః ప్రతియచ్చ దాయం
తితిక్షతో దుర్విషహం తవాగః
సహానుజో యత్ర వృకోదరాహిః
శ్వసన్ రుషా యత్త్వమలం బిభేషి

॥ 3-1-11 ॥

పార్థాంస్తు దేవో భగవాన్ముకుందో
గృహీతవాన్ సక్షితిదేవదేవః
ఆస్తే స్వపుర్యాం యదుదేవదేవో
వినిర్జితాశేషన్మదేవదేవః

॥ 3-1-12 ॥

స ఏష దోషః పురుషద్విడాస్తే
గృహాన్ ప్రవిష్టో యమపత్యమత్యా
పుష్టాసి కృష్ణాద్విముఖో గతశ్రీః
త్యజాశ్వశైవం కులకౌశలాయ

॥ 3-1-13 ॥

ఇత్యుచివాంస్తత్ర సుయోధనేన
ప్రవృద్ధకోపస్ఫురితాధరేణ
అసత్కృతః సత్స్పృహణీయశీలః
క్షత్తా సకర్ణానుజసౌబలేన

॥ 3-1-14 ॥

క ఏనమత్రోపజుహోవ జిహ్మాం
దాస్యః సుతం యద్భులినైవ పుష్టః
తస్మిన్ ప్రతీపః పరకృత్య ఆస్తే
నిర్వాస్యతామాశు పురాచ్ఛ్వాసానః

॥ 3-1-15 ॥

స ఇత్థమత్యుల్బణకర్ణబాణైః
భ్రాతుః పురో మర్మసు తాడితోఽపి
స్వయం ధనుర్ద్వారి నిధాయ మాయాం
గతవ్యథోఽయాదురుమానయానః

॥ 3-1-16 ॥

స నిర్గతః కౌరవపుణ్యలబ్ధో
గజాహ్వయాత్తీర్థపదః పదాని
అన్వాక్రమత్పుణ్యచిక్రీర్షయోర్వాం
స్వధిష్ఠితో యాని సహస్రమూర్తిః

॥ 3-1-17 ॥

పురేషు పుణ్యోపవనాద్రికుంజేషు
అపంకతోయేషు సరిత్సరఃసు
అనంతలింగైః సమలంకృతేషు
చచార తీర్థాయతనేష్వనన్యః

॥ 3-1-18 ॥

గాం పర్యటన్యేధ్యవివిక్తవృత్తిః
సదా౨౨ ఘ్నతో౨ ధఃశయనోవధూతః
అలక్షితః స్వైరవధూతవేషో
వ్రతాని చేరే హరితోషణాని

॥ 3-1-19 ॥

ఇత్థం వ్రజన్భారతమేవ వర్షం
కాలేన యావద్గతవాస్రభాసం
తావచ్ఛశాస క్షితిమేకచక్రా
మేకాతపత్రామజితేన పార్థః

॥ 3-1-20 ॥

తత్రాథ శుశ్రావ సుహృద్విసమ్మిం
వనం యథా వేణుజవహ్నిసంశ్రయం
సంస్పర్థయా దగ్ధమథానుశోచన్
సరస్వతీం ప్రత్యగియాయ తూష్ణీం

॥ 3-1-21 ॥

తస్యాం త్రితస్యోశనసో మనోశ్చ
పుథోరథాగ్నేరసితస్య వాయోః
తీర్థం సుదాసస్య గవాం గుహస్య
యచ్ఛార్ధదేవస్య స ఆసిషేవే

॥ 3-1-22 ॥

అన్యోని చేహ ద్విజదేవదేవైః

కృతాని నానాఽఽ యతనాని విష్ణోః

ప్రత్యంగముఖ్యాంకితమందిరాణి

యద్దర్శనాత్మష్టమనుస్మరంతి

॥ 3-1-23 ॥

తతస్త్పతివ్రజ్య సురాష్ట్రమృద్ధం

సౌవీరమత్స్యాన్ కురుజాంగలాంశ్చ

కాలేన తావద్యమునాముపేత్య

తత్రోద్ధవం భాగవతం దదర్శ

॥ 3-1-24 ॥

స వాసుదేవానుచరం ప్రశాంతం

బృహస్పతేః ప్రాక్తనయం ప్రతీతం

ఆలింగ్య గాఢం ప్రణయేన భద్రం

స్వానామపుచ్ఛద్భగవత్ప్రజానాం

॥ 3-1-25 ॥

కచ్ఛిత్పూరాణౌ పురుషౌ స్వనాభ్య

పాద్యానువృత్త్యేహ కిలావతీర్ణౌ

ఆసాత ఉర్వ్యాః కుశలం విధాయ

కృతక్షణౌ కుశలం శూరగేహే

॥ 3-1-26 ॥

కచ్ఛిత్పూరాణాం పరమః సుహృన్నో

భామః స ఆస్తే సుఖమంగ శౌరిః

యో వై స్వసృణాం పితృవద్దదాతి

వరాన్ వదాన్యో వరతర్పణేన

॥ 3-1-27 ॥

కచ్ఛిద్వపూరాధాధిపతిర్యదూనాం

ప్రద్యుమ్న ఆస్తే సుఖమంగ వీరః

యం రుక్మిణీ భగవతోఽభిలేభే

ఆరాధ్య విప్రాన్ స్మరమాదిసర్గే

॥ 3-1-28 ॥

కచ్చిత్సుఖం సాత్వతవృష్టిభోజ
దాశార్హకాణామధిపః స ఆస్తే
యమభ్యషించచ్ఛతపత్రనేత్రో
నృపాసనాశాం పరిహృత్య దూరాత్

॥ 3-1-29 ॥

కచ్చిద్ధరేః సౌమ్య సుతః సదృక్షః
ఆస్తేఽగ్రణీ రథినాం సాధు సాంబః
అసూత యం జాంబవతీ వ్రతాధ్యాయ
దేవం గుహం యోంబికయా ధృతోఽగ్రే

॥ 3-1-30 ॥

క్షేమం స కచ్చిద్యుయుధాన ఆస్తే
యః ఫాల్గునాల్లబ్ధధనూరహస్యః
లేభేంజసాధోక్షజసేవయైవ
గతిం తదీయాం యతిభిర్దురాపాం

॥ 3-1-31 ॥

కచ్చిద్బుధః స్వస్త్వనమీవ ఆస్తే
శ్వఫల్కపుత్రో భగవత్రపన్నః
యః కృష్ణపాదాంకితమార్గపాంసు
ప్వచేష్టత ప్రేమవిభిన్నధైర్యః

॥ 3-1-32 ॥

కచ్చిచ్ఛివం దేవకభోజపుత్రాః
విష్ణుప్రజాయా ఇవ దేవమాతుః
యా వై స్వగర్భేణ దధార దేవం
త్రయీ యథా యజ్ఞవితానమర్థం

॥ 3-1-33 ॥

అపిస్విదాస్తే భగవాన్సుఖం వో
యః సాత్వతాం కామదుఘోఽనిరుద్ధః
యమామనంతి స్మ హ శబ్దయోనిం
మనోమయం సత్త్వతురీయతత్త్వం

॥ 3-1-34 ॥

అపిస్విదన్యే చ నిజాత్మదైవ
మనన్యవృత్త్యా సమనువ్రతా యే
హృదీకసత్యాత్మజచారుదేష్ట
గదాదయః స్వస్తి చరంతి సౌమ్య

॥ 3-1-35 ॥

అపి స్వదోర్భ్యాం విజయాచ్యుతాభ్యాం
ధర్మేణ ధర్మః పరిపాతి సేతుం
దుర్యోధనోఽతప్యత యత్సభాయాం
సామ్రాజ్యలక్ష్మ్యా విజయానువృత్త్యా

॥ 3-1-36 ॥

కిం వా కృతాఘేష్వఘమత్యమర్షీ
భీమోఽహివద్దీర్ఘతమం వ్యముంచత్
యస్యాంఘ్రిపాతం రణభూర్న సేహే
మార్గం గదాయాశ్చరతో విచిత్రం

॥ 3-1-37 ॥

కచ్ఛిద్యశోధా రథయూథపానాం
గాండీవధన్వోపరతారిరాస్తే
అలక్ష్మితో యచ్ఛరకూటగూఢో
మాయాకిరాతో గిరిశస్తుతోష

॥ 3-1-38 ॥

యమావుతస్విత్తనయౌ పృథాయాః
పార్థైర్భ్రతౌ పక్షుభిరక్షిణీవ
రేమాత ఉద్దాయ మృధే స్వరిక్ఠం
పరాత్సుపర్ణావివ వజ్రవిక్రాత్

॥ 3-1-39 ॥

అహౌ పృథాపి ధ్రియతేఽర్భకార్థే
రాజర్షివర్యేణ వినాపి తేన
యస్త్వేకవీరోధిరథో విజిగ్యే
ధనుర్ద్వితీయః కకుభశ్చతస్రః

॥ 3-1-40 ॥

సౌమ్యానుశోచే తమధఃపతంతం
భ్రాత్రే పరేతాయ విదుద్రుహే యః
నిర్యాపితో యేన సుహృత్స్వపుర్యాః
అహం స్వపుత్రాన్సమనువ్రతేన

॥ 3-1-41 ॥

సోహం హరేర్మర్త్యవిడంబనేన
దృశో నృణాం చాలయతో విధాతుః
నాన్యోపలక్ష్యః పదవీం ప్రసాదాత్
చరామి పశ్యన్ గతవిస్మయోఽత్ర

॥ 3-1-42 ॥

నూనం నృపాణాం త్రిమదోత్పథానాం
మహీం ముహుశ్చాలయతాం చమూభిః
వధాత్ప్రపన్నార్తిజిహీర్షయేశో
ఽప్యపైక్షతాఘం భగవాన్కురూణాం

॥ 3-1-43 ॥

అజస్య జన్యోత్పథనాశనాయ
కర్మాణ్యకర్తుర్గ్రహణాయ పుంసాం
నన్వన్యథా కోఽర్హతి దేహయోగం
పరో గుణానాముత కర్మతంత్రం

॥ 3-1-44 ॥

తస్య ప్రపన్నాఖిలలోకపానా
మవస్థితానామనుశాసనే స్వే
అర్థాయ జాతస్య యదుష్వజస్య
వార్తాం సఖే కీర్తయ తీర్థకీర్తేః

॥ 3-1-45 ॥

ఇతి శ్రీమద్భాగవతే పారమహంస్యాం సంహితాయాం తృతీయస్కంధే ప్రథమోఽధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
